

## 10552- اولاد کے ذمہ اپنے والدین پر خرچ کرنا کب واجب ہوتا ہے؟

سوال

اولاد پر کب واجب ہوتا ہے کہ وہ اپنے والدین پر خرچ کرے؟

پسندیدہ جواب

اقرباء یعنی والدین اور اولاد پر خرچ کرنے میں اصل اور دلیل قرآن و سنت اور اجماع ہے۔

کتاب اللہ کے دلائل :

اللہ سبحانہ و تعالیٰ کا فرمان ہے :

﴿اور جن کے بچے ہیں ان کے ذمہ دستور کے مطابق ان کا روٹی کپڑا ہے﴾ البقرة (233)۔

اور ایک دوسرے مقام پر اللہ تعالیٰ نے کچھ اس طرح فرمایا :

﴿اور آپ رب صاف صاف یہ حکم دے چکا ہے کہ تم اس کے سوا کسی اور کی عبادت نہ کرنا اور ماں باپ کے ساتھ احسان کرتے رہنا﴾ الاسراء (23)۔

اور والدین پر ان کی ضرورت و حاجت کے وقت خرچ کرنا بھی احسان میں سے ہی ہے، اور ان کے ساتھ اچھا برتاؤ کرو۔

اور اجماع کے بارہ میں ابن منذر رحمہ اللہ تعالیٰ کا کہنا ہے :

والدین اگر فقیر ہوں جن کا کوئی ذریعہ آمدن اور ان کے پاس مال نہ ہو تو اہل علم کا اجماع ہے کہ اس حالت میں اولاد پر واجب ہے کہ وہ والدین پر خرچ کرے۔

اور نفقہ اور خرچ کرنے میں بالجملہ اور بالاتفاق شرط یہ ہے کہ خرچ کرنے والا مالدار اور کثادگی رکھتا ہو اور جس پر خرچ کیا گیا ہے وہ فقیر اور محتاج ہو۔

واللہ اعلم۔